

## ଡିଟୀୟ ଅଧ୍ୟାୟ

### ରୂପି ଓ ଲୋକବାଣୀ

୩.୧.

- (କ) ଝିଅଟି ଖୁବ୍ ସୁନ୍ଦରୀ, ତା' ବାହାଘର ପାଇଁ ତାଙ୍କ ଘରକୁ କେତେ ଲୋକେ ଆସିଲେ, ସେମାନେ ସବିତାକୁ ପସଦ କଲେ । ବାହାଘର ସ୍ଥିର ହେଲା, ଶେଷରେ ଝିଅଟି ସହିତ ପୁଅଟିର ବିବାହ ହେଲା ।
- (ଖ) ସବିତା ଗୋଟାଏ ଚାଉଳରେ ଗଡ଼ା, ତାକୁ ଦେଖିବାକୁ ବର ଘର ଦେଖା ଆସିଲେ, ଝିଅଟିର ରୂପ ତାଙ୍କ ମନକୁ ପାଇଲା, ବାହାଘର ସ୍ଥିର ହେଲା, ଶେଷରେ ପୁଅଟି ସହିତ ଝିଅଟିର ହାତଗଣ୍ଠି ପଡ଼ିଲା । ଉଭୟ ହାତକୁ ଦି' ହାତ ହେଲେ ।

ଦୁଇଟି ଅନୁଛ୍ଳେଦକୁ ଲକ୍ଷ୍ୟ କରାଯାଉ । ଅନୁଛ୍ଳେଦର ଭାବ ସମାନ, ମାତ୍ର ପ୍ରକାଶ କଳା ଭିନ୍ନ ଭିନ୍ନ । ପ୍ରଥମ ଦୃଷ୍ଟାନ୍ତଠାରୁ ଦିତୀୟ ଦୃଷ୍ଟାନ୍ତଟି ଅଧିକ ସୁନ୍ଦର ଓ ବୋଧଗମ୍ୟ ଲାଗୁଛି । ପ୍ରଥମ ଅନୁଛ୍ଳେଦର କେତୋଟି ବକ୍ତ୍ଵର୍ୟ ଦିତୀୟ ଅନୁଛ୍ଳେଦରେ ନିମ୍ନ ପ୍ରକାରେ କୁହାଯାଇଛି ।

- ଯଥା— (କ) ଖୁବ୍ ସୁନ୍ଦରୀ – ଗୋଟିଏ ଚାଉଳରେ ଗଡ଼ା  
(ଖ) ପସଦ କଲେ – ମନକୁ ପାଇଲା  
(ଗ) ବାହାଘର ହେଲା – ହାତଗଣ୍ଠି ପଡ଼ିଲା  
(ଘ) ବାହା ହେଲେ – ହାତକୁ ଦି'ହାତ ହେଲେ

“ଗୋଟିଏ ଚାଉଳରେ ଗଡ଼ା” ଅର୍ଥ ହେଉଛି ସୁନ୍ଦରୀ / ସୁନ୍ଦର ।

‘ଗୋଟିଏ’, ‘ଚାଉଳରେ’, ‘ଗଡ଼ା’ – କୌଣସି ଶବ୍ଦର ଅର୍ଥ ‘ସୁନ୍ଦରୀ’, ‘ସୁନ୍ଦର’ ନୁହେଁ । କିନ୍ତୁ ତିନୋଟି ଶବ୍ଦ ଏକତ୍ର ମିଶିଗଲେ ଏହାର ଅର୍ଥ ହେଉଛି ‘ସୁନ୍ଦରୀ’ / ‘ସୁନ୍ଦର’ ।

**କୌଣସି ଶବ୍ଦ ନିଜସ୍ତ ଅର୍ଥ ଛାଡ଼ି, ଅନ୍ୟ ଶବ୍ଦ ସହିତ ମିଶି ସ୍ଵତନ୍ତ୍ର ଅର୍ଥ ପ୍ରକାଶ କଲେ ଏହାକୁ ‘ରୂପି’ କୁହାଯାଏ ।**

ଧାତୁରୁ ଶବ୍ଦ ଗଡ଼ା ହୁଏ । ଗୋଟିଏ ଶବ୍ଦରୁ ମଧ୍ୟ ଅନ୍ୟ ଶବ୍ଦ ଗଡ଼ା ହୋଇଥାଏ । ଶବ୍ଦ ତିନି ପ୍ରକାର – ରୂପି, ଯୌଗିକ ଓ ଯୋଗରୂପ ।

**ରୂପି ଶବ୍ଦ :**

ଯେଉଁ ଶବ୍ଦ ପ୍ରକୃତି ପ୍ରତ୍ୟେକତ ଅର୍ଥ ପ୍ରକାଶ ନ କରି ଭିନ୍ନ ଅର୍ଥ ପ୍ରକାଶ କରେ, ତାହା ରୂପି ଶବ୍ଦ । ଯଥା— କ୍ଷତ – କ୍ଷେତ୍ର + ଅ = କ୍ଷତ୍ର । ‘କ୍ଷତ୍ର’ ଶବ୍ଦର ପ୍ରତ୍ୟେକତ ଅର୍ଥ – ଯେ କ୍ଷତରୁ ତ୍ରାଣ କରେ । ମାତ୍ର ଏହାର ସାଧାରଣ ଅର୍ଥ – ଜାତି ବିଶେଷ । ସେହିପରି ଘର + ଅ = ଘର । ଘର ଧାତୁର ଅର୍ଥ – ଚେଷ୍ଟା କରିବା । ମାତ୍ର ଘର ଶବ୍ଦର ଅର୍ଥ ପାତ୍ର ।

ରୂପି – ବି (ରୂହ–ତି) ପ୍ରସିଦ୍ଧି, ଉପରି, ବ୍ୟୁପରି – ବହିର୍ଭୂତ ଅର୍ଥ ପ୍ରକାଶର ଶକ୍ତି ।

**୩.୧.୧. ରୂପି ପ୍ରୟୋଗ :**

ନିମ୍ନଲିଖିତ ପଦସମନ୍ତି ବା ଖଣ୍ଡବାକ୍ୟକୁ ଲକ୍ଷ୍ୟ କର ।

- (କ) ଅନ୍ଧାରକୁ ଚେକା ପକାଇବା ।

(ଖ) ଅରଣ୍ୟ ରୋଦନ ।

ପ୍ରଥମ ଖଣ୍ଡବାକ୍ୟ ବା (କ) ଖଣ୍ଡବାକ୍ୟର ଅର୍ଥ ନୁହେଁ କୌଣସି ଅନ୍ତରିଆ ସ୍ଥାନକୁ ଟେକା ଫୋପାଡ଼ିବା । ଏହାର ଅର୍ଥ ହେଉଛି କୌଣସି ବିଷୟରେ ସ୍ଵଷ୍ଟ ଜ୍ଞାନ ବା ଧାରଣା ଅର୍ଜନ ନ କରି କେବଳ ଅନୁମାନକୁ ଭିରିକରି କୌଣସି କାର୍ଯ୍ୟ କରିବା । ଭାବଗତ ସାମ୍ୟ ଯାହା ଥାଉନା କାହିଁକି, ଏଠାରେ ‘ଅନ୍ତରକୁ’, ‘ଟେକା’ ଓ ‘ପକାଇବା’ ଶବ୍ଦ ସେମାନଙ୍କର ଆଭିଧାନିକ ବା ବ୍ୟୁପୂର୍ବିଗତ ଅର୍ଥକୁ ତ୍ୟାଗକରି ଅଲଗା ଏକ ରୂପ୍ତ ଅର୍ଥକୁ ବ୍ୟକ୍ତ କରୁଛନ୍ତି ।

ସେହିପରି ‘ଅରଣ୍ୟରୋଦନ’ ଖଣ୍ଡବାକ୍ୟଟି ‘ଅରଣ୍ୟ’ ଓ ‘ରୋଦନ’ର ବ୍ୟୁପୂର୍ବିଗତ ଅର୍ଥକୁ ତ୍ୟାଗକରି ‘ବୃଥା ପ୍ରୟାସ’ ଅର୍ଥକୁ ବ୍ୟକ୍ତ କରୁଥିଲା ।

ତେଣୁ କୌଣସି ବାକ୍ୟାଂଶ ମୂଳ ଅର୍ଥକୁ ଅତିକ୍ରମ କରି ଏକ ବିଶିଷ୍ଟ ଅର୍ଥରେ ବ୍ୟବହୃତ ହେଲେ ତାହାକୁ ରୂପ୍ତ କୁହାଯାଏ । ପ୍ରତ୍ୟେକ ଭାଷାରେ ଏହାର ଉଦାହରଣ ଦେଖିବାକୁ ମିଳେ । ରୂପ୍ତ ପ୍ରୟୋଗ ଦ୍ୱାରା ଅଭିବ୍ୟକ୍ତ ସରସ, ସୁନ୍ଦର ହୁଏ । ଯୁଗମ୍ୟଗରୁ ଏଗୁଡ଼ିକ ସ୍ଵତନ୍ତ୍ର ବ୍ୟଞ୍ଜନା ନେଇ ଫୁଟି ଉଠିଛନ୍ତି ।

ଓଡ଼ିଆ ଭାଷାରେ ପ୍ରଚଳିତ ରୂପ୍ତପ୍ରୟୋଗର ତିମୋଟି ଧାରା ପରିଲକ୍ଷିତ ହୁଏ ।

**ଯଥା :**

(୧) କ୍ରିୟାହୀନ ରୂପ୍ତ (ପଦ ସଂହତିରେ କ୍ରିୟା ପଦ ନ ଥାଏ)

(୨) କ୍ରିୟାପୁନ୍ତ ରୂପ୍ତ (ପଦ ସଂହତିରେ କ୍ରିୟା ପଦ ଥାଏ)

(୩) ତୁଳନାମାତ୍ର ରୂପ୍ତ (ପଦ ସଂହତିରେ ଉପମାବାଚକ ଶବ୍ଦର ବ୍ୟବହାର ଦେଖାଯାଏ)

**୩.୧.୭. କ୍ରିୟାହୀନ ରୂପ୍ତ :**

**ଅନ୍ତର ଲଉଡ଼ି – (ଅସହାୟର ସହାୟ)**

➤ ଶ୍ରବଣ କୁମାର ବୃଦ୍ଧ ପିତାମାତାଙ୍କର ଅନ୍ତର ଲଉଡ଼ି ଥିଲେ ।

**ଅନ୍ତବୁଝାମଣା – (ଅନ୍ୟାୟ ବିଚାର)**

➤ ଏ ତ ଅନ୍ତବୁଝାମଣା ରାତି, ମଣିଷକୁ ଯେବେ ମଣିଷ ଛୁଇଁଲା, କେଉଁବାଟେ ଯିବ ଜାତି ।

**ଅରଣ୍ୟରୋଦନ – (ନିଷଳ ପ୍ରାର୍ଥନା / ବୃଥା ପ୍ରାର୍ଥନା)**

➤ ରାବଣ ନିକଟରେ ସୀତାଙ୍କର ଆକୁଳତା ଅରଣ୍ୟରୋଦନରେ ପରିଣତ ହୋଇଥିଲା ।

**ଅହିନକୁଳ ସମ୍ପର୍କ – (ଘୋର ଶତ୍ରୁତା)**

➤ ଭାଇ ଭାଇ ମଧ୍ୟରେ ଅହିନକୁଳ ସମ୍ପର୍କ ସୃଷ୍ଟିହେବା ଆଦୋ ଉଚିତ ନୁହେଁ ।

**ଅଳଣା କଥା – (ମୂଳ୍ୟହୀନ କଥା)**

➤ ତାଙ୍କର ସେ ଅଳଣା କଥା ଶୁଣିବାକୁ ମୋର ବେଳ ନାହିଁ ।

**ଅକଳ ଗୁଡୁମ – (ବୁଦ୍ଧି ବଣାହେବା)**

➤ ଓକିଲବାବୁ ମିଛ କହୁଥିବା ସାକ୍ଷାତ୍ ପ୍ରଶ୍ନ ପଚାରି ତା’ର ଅକଳ ଗୁଡୁମ କରିଦେଲେ ।

### **ଅଞ୍ଚ ବିଦ୍ୟା ଭୟଙ୍କରୀ - (ଅଞ୍ଚ ଝାନଯୋଗୁ ଅପଦସ୍ତ ହେବା)**

- ଆଶୁତୋଷ ସବୁଠ ନିଜର ଆମ୍ବବଡ଼ିମା ଦେଖାଇ ଶେଷରେ ଅପଦସ୍ତ ହେଉଛି । କଥାରେ ପରା ଅଛି, ଅଞ୍ଚବିଦ୍ୟା ଭୟଙ୍କରୀ ।

### **ଆକାଶ କୁସୁମ - (ବୃଥା ସ୍ଵପ୍ନ)**

- ବର୍ତ୍ତମାନ ପରିସ୍ଥିତିରେ ରାମରାଜ୍ୟ ଗଡ଼ିବାର ଆସ୍ରଦ୍ଧା ପୋଷଣ କେବଳ ଆକାଶ କୁସୁମ ମାତ୍ର ।

### **ଆପଣା ସୁନା ଭେଣ୍ଟି - (ନିଜ ଲୋକ ଅଯୋଗ୍ୟ)**

- ଆପଣା ସୁନା ତ ଭେଣ୍ଟି, ପର ସହିତ କଳି କରି ଲାଭ କ'ଣ ?

### **ଉପରିମାଳ - (ନିର୍ଦ୍ଦିଷ୍ଟ ଆୟରୁ ଅଧ୍ୟକ / ମାଗଣା ମିଳିବା)**

- ଉପରିମାଳ ସଂଗ୍ରହ କରୁଥିବା ବ୍ୟକ୍ତି ଦେଶର କଳଙ୍କ ।

### **ଉପରଠାଉରିଆ - (ଗଭୀରତୀର ଅଭାବ, ସାରବତୀର ଅଭାବ)**

- ସବୁବେଳେ ଏମିତି ଉପରଠାଉରିଆ କଥା କହ ନାହିଁ, କିଛି ଘଣ୍ଟା ଠିକ୍ ଭାବରେ ନ ବୁଝି ଉପରଠାଉରିଆ ମନ୍ତ୍ରବ୍ୟ ଦେବା ଉଚିତ ନୁହେଁ ।

### **ଏ ଘର ମାଉସୀ ସେ ଘର ପିଉସୀ - (ଏପଟ ସେପଟ ଛିଦ୍ର କହି ଯେ ସବୁଠାରେ ଭଲେଇ ହୁଏ)**

- ଚମାନାନୀ କଥାକୁ ମୋଟେ ବିଶ୍ଵାସ କରନାହିଁ, ସେ ପରା ଏ ଘର ମାଉସୀ ସେ ଘର ପିଉସୀ ।

### **ଏକଘରକିଆ - (ସାମାଜିକ ବାସନ୍ତ)**

- ଜଣକୁ ଏକଘରକିଆ କରି ରଖିବା ମାନବିକ ଅଧ୍ୟକାରର ସମ୍ପୂର୍ଣ୍ଣ ଉଲ୍ଲଙ୍ଘନ ।

### **ଓଳିଆରୁ ଗଜା - (ଜନ୍ମରୁ ଚତୁର ବା ସିଆଣିଆ)**

- ସେ ତ ଓଳିଆରୁ ଗଜା, ତାକୁ ଶିଖାଇବା କ'ଣ ?

### **କରଛଡ଼ା - (ଦାୟିତ୍ବ ନ ନେବା)**

- ସମ୍ଭୂତ କାର୍ଯ୍ୟରେ କରଛଡ଼ା ଦେବା ଠିକ୍ ନୁହେଁ ।

### **କାଠିକର ପାଠ - (କଷ୍ଟସାଧ୍ୟ)**

- ବଜାର ଦର ଯେମିତି ହେଲାଣି ଅଞ୍ଚ ରୋଜଗାରରେ ଚଳିବା କାଠିକର ପାଠ ।

### **କୁହା ମୁଣ୍ଡା କପିଳା (ବହୁ ଅବାଞ୍ଚର କଥା କହିବା ।)**

- ଆଜିକାଲି ଶଷ୍ଟା ରାଜନୀତି କରୁଥିବା ନେତାମାନେ ହେଉଛନ୍ତି କୁହାମୁଣ୍ଡା କପିଳା ।

### **କପାଳ ଲିଖନ - (ଭାଗ୍ୟଫଳ)**

- କପାଳ ଲିଖନକୁ କିଏ ବା ବଦଳେଇ ଦେଇପାରିବ ?

### **କୁମ୍ଭୀର କାନ୍ଦଶା - (ଛଳନା / ଉପର ଠାଉରିଆ ସହାନୁଭୂତି)**

- ତୁମର କୁମ୍ଭୀର କାନ୍ଦଶା ମୋ ଉପରେ କୌଣସି ପ୍ରଭାବ ପକାଇବ ନାହିଁ ।

### **କୃପ ମଣ୍ଡୁକ – (ସଂକୁଚିତ ପରିବେଶରେ ବଡ଼ିଥିବା)**

➤ ବିଜୟ ତ ଗୋଟେ କୃପମଣ୍ଡୁକ । ତାକୁ ଦେଶ ବିଦେଶ ଖବର ପଚାର ନାହିଁ ।

### **ଖତଗଦାରେ ପଦ୍ମ – (ପ୍ରତିକୂଳ ପରିସ୍ଥିତିରେ ପ୍ରତିଭା ସ୍ଫୁରଣ)**

➤ ରେଡ଼ାଖୋଲର କଷ ପରିବାରରେ ଜନ୍ମହୋଇଥିଲେ ବି କବି ଭୀମ ହୋଇଥିଲେ ଖତଗଦାରେ ପଦ୍ମ ସଦୃଶ ।

### **ଗୋଟିଏ ଚାଉଳରେ ଗଡ଼ା – (ଅତି ସ୍ଫୁରଣ)**

➤ ପିଲାଟିର ରୂପ ବାହୁନିବାକୁ କିଛି ନାହିଁ । ସେ ପରା ଗୋଟିଏ ଚାଉଳରେ ଗଡ଼ା ।

### **ଗୋଠଣ୍ଡିଆ – (ଆସାମାଜିକ ବ୍ୟକ୍ତି / ଗୋଷ୍ଠୀରୁ ଅଳଗା)**

➤ ଗୋଠଣ୍ଡିଆ ଲୋକ ଅନେକ ଅସୁବିଧାରେ ପଡ଼େ ।

### **ଗୋବରଗଣେଶ – (ନିର୍ବୋଧ / ମୂର୍ଖ)**

➤ ଏବେ ବି ସମାଜରେ ସାଧାରଣ ହିସାବ କିତାବ ଜାଣି ନ ଥିବା ଅନେକ ଗୋବରଗଣେଶ ଅଛନ୍ତି ।

### **ଘର ତିଙ୍କି କୁମ୍ବୀର – (ନିଜ ଲୋକ ଶତ୍ରୁ)**

➤ ତାଙ୍କ ଭାଇ ତାଙ୍କ ପତନର କାରଣ, ଘର ତିଙ୍କି କୁମ୍ବୀର ହେଲେ ସେ କାହାକୁ ଦୋଷ ଦେବେ ?

### **ଘରବୁଡ଼ି ପାଣି ଆଶ୍ଵୀଏ – (ଅବସ୍ଥା ଅସମ୍ଭାଳ ହେବା / ବିପଦ ଉପରେ ବିପଦ)**

➤ ଦେଶର କରଜ ଏତେ ହେଲାଣି ଯେ ଘରବୁଡ଼ି ପାଣି ଆଶ୍ଵୀଏ, ତଥାପି ନେତାମାନଙ୍କର ରାଜକୀୟ ଅୟସ କମ୍ପୁନି ।

### **ଘୋଷାବଳଦ – (କିଛି ନ ବୁଝି ମୁଖସ୍ଥ କରିବା)**

➤ ଘୋଷାବଳଦ ହୋଇ ଲାଭ କ’ଣ ? ପାଠ ଟିକେ ବୁଝିବାକୁ ଚେଷ୍ଟା କର ।

### **ଛୁଞ୍ଚମାଛି ପରୀକ୍ଷା / ପରଖ – (ତମ୍ଭ ତମ୍ଭ କରି ଦେଖିବା)**

➤ ସବୁ କଥାରେ ଏମିତି ଛୁଞ୍ଚମାଛି ପରୀକ୍ଷା କଲେ ଚଳିବନି ।

### **ଛକାପନ୍ଦ୍ରା – (ଉଭୟ ପକ୍ଷର ସତର୍କ ଭାବ)**

➤ ଜଙ୍ଗଲ ମଧ୍ୟରେ ଗତକାଳି ପୋଲିସ୍ ଓ ଚୋରଙ୍କ ମଧ୍ୟରେ ଛକାପନ୍ଦ୍ରା ଚାଲିଥିଲା ।

### **ଜପାମାଳି – (ଅତିପ୍ରିୟ)**

➤ ନାତିଟି ଅଜାଆଇଙ୍କର ଜପାମାଳି ହୋଇଛି ।

### **ଜୀବନ ମୁଢ୍ଳା – (ଆପ୍ରାଣ ଉଦ୍ୟମ)**

➤ ଭାରତୀୟ ହକିଦଳ ଆନ୍ଦଜୀତୀୟପ୍ରରରେ ଦେଶର ଗୌରବ ରକ୍ଷା ପାଇଁ ଜୀବନ ମୁଢ୍ଳା ସଂଗ୍ରାମ କରୁଛନ୍ତି ।

### **ଜୋକ ମୁହଁରେ ଲୁଣ – (ଗର୍ବ ଭାଙ୍ଗିବା / ଅହଂକାର ଭାଙ୍ଗିବା)**

➤ ଜଗା ଗାଁ ଲୋକଙ୍କୁ ଡରାଉଥିଲା ହେଲେ ପୋଲିସ୍ ଆସିଯିବାରୁ ଜୋକ ମୁହଁରେ ଲୁଣ ପରି ଚାପ ରହିଲା ।

### ଝାଳବୁହା ଧନ – (କଷ ଅର୍ଜିତ)

- ଝାଳବୁହା ଧନ ମଣିଶକୁ ପ୍ରକୃତ ଶାନ୍ତି ଦିଏ ।

### ଖମିଟି ଖେଳରୁ ମହାଭାରତ – (ସାମାନ୍ୟ ଘଟଣାରୁ ବିରାଟକାଣ୍ଡ ବା ଭୟଙ୍କର ପରିସ୍ଥିତିର ସୂତ୍ରପାତା)

- ପିଲାକଳିରୁ ଏ ଭୟଙ୍କର ପରିସ୍ଥିତି, ଖମିଟି ଖେଳରୁ ମହାଭାରତ ସ୍ଵର୍ଗ ବ୍ୟତୀତ ଆଉ କିଛି ନୁହେଁ ।

### ଡେଙ୍ଗା ମୁଣ୍ଡରେ ଠେଙ୍ଗା – (ସମସ୍ତଙ୍କ ଦୃଷ୍ଟିରେ ଥିବା ବ୍ୟକ୍ତି ଉପରେ ବିପଦର ମାତ୍ରା ଅଧିକ ଥାଏ)

- ଏ ଅଞ୍ଚଳରେ ଯାହା ଘଟିବ ସମସ୍ତେ ତୋତେ ଦାୟୀ କରିବେ, କାରଣ ଡେଙ୍ଗା ମୁଣ୍ଡରେ ଠେଙ୍ଗା ।

### ଡୋଳ ଭିତରେ ମୂଷା – (ଶତ୍ରୁ ଗୁସ୍ତରେ ଘରେ ଲୁଚି ରହିବା)

- ତୁ କ’ଣ ଗୋପନ ରଖିଛୁ, ତୋ ପୁଅ ପରା ଡୋଳ ଭିତରେ ମୂଷା ।

### ଡେଲିଆ ମୁଣ୍ଡରେ ତେଲ – (ଥିଲାବାଲାକୁ ଅଧିକ ସାହୟ୍ୟ)

- ଏ ସମାଜରେ ସବୁବେଳେ ଡେଲିଆ ମୁଣ୍ଡରେ ତେଲ, କିନ୍ତୁ ଗରିବର ଅବସ୍ଥା ତଳକୁ ତଳକୁ ଯାଉଛି ।

### ଦେହଲଗା – (ଅତି ବିଶ୍ଵାସୀ)

- ଦୟାନିଧି ଦୀନବନ୍ଧୁ ବାବୁଙ୍କର ଦେହଲଗା ବନ୍ଧୁ ।

### ନଈ ନ ଦେଖୁଣୁ ଲଙ୍ଗଳା – (ବିପଦ ନ ଆସୁଣୁ ଛାନିଆ ହେବା)

- ନଈ ନ ଦେଖୁଣୁ ଲଙ୍ଗଳା ହେଲେ ବିପଦକୁ ସାମନା କରିବା ଦୁଃସାଧ୍ୟ ହେବ ।

### ନଛୋଡ଼ିବନା – (ଏକଜିଦିଆ)

- ତାଙ୍କର ନଛୋଡ଼ିବନା ମନୋଭାବ ଯୋଗୁଁ ପରିବାରଟା ଉଜ୍ଜୁଡ଼ିଗଲା ।

### ନାଟର ଗୋବର୍ଦ୍ଧନ - (ଅନର୍ଥର ମୂଳ)

- ଗାଁ ସରପଞ୍ଚ ଟାଉଟର ହରି ମିଶ୍ରେ ସବୁନାଟର ଗୋବର୍ଦ୍ଧନ ।

### ପାଙ୍କା ଆୟୁଜ – (ବୃଥା ଧମକ)

- ତୁମର ପାଙ୍କା ଆୟୁଜରେ ଉରିଯିବା ଲୋକ ମୁଁ ନୁହେଁ ।

### ପଟା କପାଳ – (ମନ୍ଦଭାଗ୍ୟ)

- ମୋର ତ ପଟା କପାଳ, ଗୋଟିଏ ହେଲେ ପିଲା ଯୋଗ୍ୟ ହେଲେନି ।

### ବଣ ବିହୁଆତି – (ଅତିଦୂଷ / ମୂଳରୁ ଦୂଷ)

- ସେ ପିଲାଟା ବଣବିହୁଆତି, ତା’ ସାଙ୍ଗରେ ମିଶିଲେ ଉଲପିଲା ବି ନଷ୍ଟ ହୋଇଯିବ ।

### ବାଆକୁ ବତା – (କ୍ଷୀଣ ଆଶ୍ରୟ)

- ମହାବାତ୍ୟା ଅଞ୍ଚଳରେ ମୁଣ୍ଡ ଗୁଞ୍ଜିବାକୁ ଲୋକମାନେ ତିଆରି କରିଥିବା ଝାଟିମାଟିର ଘରଗୁଡ଼ିକ ବାଆକୁ ବତା ପରି ।

### **ବାପରାଣ ତିଙ୍କି ଗିଲ – (ବାଧ କରିବା)**

- ମୁଁ ତ ଏ କାମ କରିପାରିବିନି ବୋଲି ବାରମ୍ବାର କହିଲି, ମୋତେ ବାପରାଣ ତିଙ୍କି ଗିଲ କଥା କହୁଛ କାହିଁକି ? ବାହାଘର ବେଳେ ବାଇଗଣରୁଆ – (ଆଗରୁ ପ୍ରସ୍ତୁତ ନ ହୋଇ ଶେଷ ମୁହଁର୍ଭରେ କାର୍ଯ୍ୟ ଆରମ୍ଭ କରିବା)
- ପରୀକ୍ଷା ବେଳେ ବହିକିଣା, ବାହାଘରବେଳେ ବାଇଗଣ ରୁଆ ସହିତ ସମାନ ।

### **ବାଘ ଘରେ ମିରିଗନାଟ – (ମୁରବିଙ୍କ ଅନୁପସ୍ଥିତିରେ ବିଶ୍ଵାଙ୍ଗଳା ସୃଷ୍ଟି କରିବା)**

- ଘରେ ବାପା ନ ଥିବାରୁ ମୁନା ଘରକୁ ପକାଉଛି ଉଠାଉଛି, ଏ ତ ବାଘଘରେ ମିରିଗନାଟ ଚାଲିଛି ।

### **ବିରାଢ଼ି ବୈଷ୍ଣବ / ବକ ଧାର୍ମିକ – (୦କ)**

- ଧର୍ମ ପ୍ରଚାର ନାଆଁରେ ଅନେକ ବିରାଢ଼ିବୈଷ୍ଣବ ସାଧୁରୂପରେ ଆମ ସମାଜରେ ବୁଲୁଛନ୍ତି ।

### **ବୋଝ ଉପରେ ନଳିତା ବିଡ଼ା – (ଦୁଃଖ ଉପରେ ଦୁଃଖ)**

- ତାଙ୍କର ସ୍ଥାନୀ ଦୁର୍ଗଟଣାରେ ପ୍ରାଣ ହରାଇଲେ, ପରେ ପରେ ପୁଅଟି ଚାଲିଗଲା, ଏବେ ତାଙ୍କ ଅବସ୍ଥା ବୋଝ ଉପରେ ନଳିତା ବିଡ଼ା ଭଳି ।

### **ରାଷ୍ଟ୍ରୀୟ ଅନନ୍ତା / ଲଙ୍ଗଳା କଟୁରୀ / ଚାରିଦର୍ଢିକଟା (ଅନାୟତ / ଶାସନର ବାହାରେ)**

- ତାର ଘରଦୁଆର, ଭାଇବନ୍ଦୀ, ମାୟାମନତା ବୋଲି କିଛି ନାହିଁ, ସେ ରାଷ୍ଟ୍ରୀୟ ଅନନ୍ତା ପରି ବୁଲୁଛନ୍ତି ।

### **ହାତ ବାରିସି – (ଯାହା ସାହାଯ୍ୟରେ କାର୍ଯ୍ୟ ହାସଲ ହୁଏ)**

- ଆଜିକାଲି କଲେଜଛାତ୍ରମାନେ ରାଜନେତାଙ୍କର ହାତବାରିସି ସାଜିଛନ୍ତି ।

### **ହୁଙ୍କାପିଟା – (କିଛି ନ ବୁଝି ହଠାତ୍ କାମରେ ଲାଗିଯିବା)**

- ତାଙ୍କର ହୁଙ୍କାପିଟା ନୀତି ତାଙ୍କ ବିଫଳତାର କାରଣ ।

### **୩.୧.୩. କ୍ରିୟାମୂଳ ରୂପି :**

#### **ଅହନ୍ତା ରଖିବା / ଅକସ ରଖିବା – (ପ୍ରତିହିଂସା ମନୋଭାବ ପୋଷଣ କରିବା)**

- ସାଧୁଲୋକଙ୍କ ପ୍ରତି ଅହନ୍ତା ରଖିଲେ କିଛି ଫଳହୁଏ ନାହିଁ ।

#### **ଅନ୍ଧାରକୁ ଚେକାପକାଇବା / ଅନ୍ଧାରଘରେ ବାଢ଼ିବୁଲାଇବା – (ଅନୁମାନ କରିବା)**

- ପ୍ରକୃତ ପାଠ ନ ଜାଣି ଅନ୍ଧାରକୁ ଚେକା ପକାଇବା ଭଳି ଉତ୍ତର ଦେବାରୁ ଶିକ୍ଷକ ଧୀରେନ୍ଦ୍ର ଉପରେ ରାଗିଲେ ।

#### **ଆଖୁ ରଖିବା – (ଲକ୍ଷ୍ୟ ରଖିବା / ଯତ୍ନନେବା)**

- ଜାତୀୟ ସ୍ବାର୍ଥକୁ ଆଖୁ ଆଗରେ ରଖୁ ଆମକୁ କର୍ତ୍ତବ୍ୟ ସମାଦନ କରିବାକୁ ହେବ ।

#### **ଆଖୁଦେବା / ଦୃଷ୍ଟିପକାଇବା – (ବିଷ ଦୃଷ୍ଟିରେ ଦେଖିବା / ଲୋଭ କରିବା)**

- ପରଦ୍ରବ୍ୟ ପ୍ରତି ଆଖୁଦେବା / ଦୃଷ୍ଟି ପକାଇବା ଠିକ୍ ନୁହେଁ ।

#### **ଆଖୁପକାଇବା – (ଲୋଲୁପ ଦୃଷ୍ଟି ପକାଇବା)**

- ଚୋର ସେ ଘରଟି ଉପରେ ଆଖୁ ପକାଇଲାଣି ।

### **ଆଖୁ ବୁଲାଇବା – (ମୋଟାମୋଟି ଦେଖୁବା)**

➤ ସାହିତ୍ୟ ପରାକ୍ଷାକୁ ଯିବା ପୂର୍ବରୁ ବ୍ୟାକରଣ ବହି ଉପରେ ଚିକିଏ ଆଖୁ ବୁଲାଇଦେବ ଉଚିତ ।

### **ଆଖୁ ବୁଜିବା – (ମୃତ୍ୟୁ ବରଣ କରିବା)**

➤ ବାପ ଆଖୁବୁଜିବାର ମାସ ଦୁଇଟା ହୋଇନି, ପୁଅମାନେ ଭିନ୍ନେ ହୋଇଗଲେ ।

### **ଆଖୁକି ପାଇବା – (ପସନ୍ଦ କରିବା)**

➤ ବାପା ଆଣିଥିବା ଜିନିଷ ଗୋପାଳର ଆଖୁକି ପାଇଲାନି ।

### **ଆଖୁ ପାଇବା – (କଳନା କରିବା / ଚାଲାକ୍ ହେବା)**

➤ ନିର୍ମଳର ତ ଆଖି ପାଇଲାଣି, ଏକୁଟିଆ ତାକୁ କଟକ ଯିବାକୁ ମନାକରୁଛ କାହିଁକି ?

### **ଆଖୁରେ ଧୂଳି ଦେବା – (୦କିଦେବା)**

➤ କୃତଘ୍ନ ଲୋକ କେଉଁ ମୁହଁର୍ରେ ଆଖୁରେ ଧୂଳି ଦେଇଦେବ ଠିକ୍ ନାହିଁ ।

### **ଆଡ଼ ଆଖୁରେ ନ ଚାହିଁବା – (ସାମାନ୍ୟ ଦୃଷ୍ଟି ନ ଦେବା / ସମ୍ପର୍କ ନ ରଖୁବା)**

➤ ଅଧିକାଂଶ ଧନୀ ଲୋକମାନେ ଗରିବଙ୍କୁ ଆଡ଼ ଆଖୁରେ ଚାହାନ୍ତି ନାହିଁ ।

### **ଆ ବଳଦ ମୋତେ ବିଶ୍ଵ – (ବିପଦକୁ ଡାକି ଆଣିବା)**

➤ ଅନ୍ୟଦେଶର ଅପରାଧୀଙ୍କୁ ଆମ ଦେଶରେ ସ୍ଥାନ ଦେବା ମାନେ ଆ' ବଳଦ ମୋତେ ବିଶ୍ଵ ସହିତ ସମାନ ।

### **ଉଷ୍ଣନାଧାନ ଗଜାହେବା – (ଅସମ୍ଭବ ସମ୍ଭବ ହେବା)**

➤ ତାଙ୍କ ପୁଅଟି ବ୍ୟାଧମୁକ୍ତ ହେଲାନି ଯେ ଜାଣ ଉଷ୍ଣନା ଧାନ ଗଜା ହେଲା ।

### **ଉପରେ ପଡ଼ି କହିବା / ଆବୁଡ଼ି ପଡ଼ିବା – (ନ ପଚାରୁଣୁ କହିବା / ଅନ୍ୟର କଥା ନ ସରୁଣୁ କହିବା)**

➤ ଉପରେ ପଡ଼ି କହିବା ତାର ଗୋଟିଏ ମନ ଅଭ୍ୟାସ ।

### **କପାଳ ଖୋଲିବା – (ଭଲ ବେଲ ପଡ଼ିବା / ଉନ୍ନତି ହେବା)**

➤ ରାମବାବୁଙ୍କର ପଦୋନ୍ତି ସାଙ୍ଗକୁ, ପୁଅ ଚାକିରି ପାଇଲା, ତାଙ୍କର କପାଳ ଖୋଲିଗଲା ଜାଣ ।

### **କପାଳ ଫାଟିବା – (ସର୍ବନାଶ ହେବା)**

➤ ମହାବାତ୍ୟାପରେ ପୁଣି ମରୁଡ଼ିହେବାରୁ ଲୋକଙ୍କ କପାଳ ଫାଟିଲା ।

### **କଳାକାଠ ପଡ଼ିଯିବା – (ମଳିନ ପଡ଼ିଯିବା)**

➤ ପରାକ୍ଷାରେ କପି କରି ଧରାପଡ଼ିଯିବାରୁ ଛାତ୍ରଟି ପ୍ରଧାନଶିକ୍ଷକଙ୍କୁ ଦେଖୁ କଳାକାଠ ପଡ଼ିଗଲା ।

### **କଟା ଘା'ରେ ଚାନ୍ ଦେବା – (ଯନ୍ତ୍ରଣା ଉପରେ ଯନ୍ତ୍ରଣା ଦେବା)**

➤ ହରିଆ ଦୋଷ ନ କରି ଜରିମାନା ଦେଲା, ପୁଣି ତାକୁ ବାସନ୍ଦ କଲେ କଟା ଘା'ରେ ଚାନ୍ ଦେବା ଉଳି ହେବ ।

### **କଳାକନା ବୁଲାଇବା – (ସର୍ବସ୍ଵ ଲୁଟିନେବା / ସର୍ବନାଶ କରିବା)**

➤ ଚୋରମାନେ ଗତ ରାତିରେ ଜମିଦାର ଘର ସମସ୍ତ ଜିନିଷ ଲୁଟିନେଇ କଳାକନା ବୁଲାଇ ଦେଇଛନ୍ତି ।

### **କାମରେ ହାତଦେବା – (କାର୍ଯ୍ୟ ଆଗସ୍ତ କରିବା)**

➤ ବୁଦ୍ଧିମାନ ଲୋକ କୌଣସି କାମରେ ହାତଦେବା ପୂର୍ବରୁ ସେ ବିଷୟରେ ଚିକିନିଷା ବୁଝିଥାନ୍ତି ।

### **କାନରେ ହାତଦେବା – (ଆଷର୍ଯ୍ୟ ହେବା)**

➤ ତାଙ୍କ ଡାହାମିଛ କଥାଗୁଡ଼ାକ ଶୁଣି ମୁଁ କାନରେ ହାତ ଦେଲି ।

### **କାଠ ହୋଇଯିବା / ଜଡ଼ ପାଳଟିଯିବା – (କାତର ହେବା)**

➤ ପୁତ୍ରର ମୃତ୍ୟୁ ଜନିତ ଦୁଃସମ୍ମାଦ ପାଇବାପରେ ମା' କ୍ଷଣକାଳ କାଠ ପାଳଟି ଗଲେ ।

### **କୁହୁଡ଼ିପହଁରିବା – (ବୃଥା ପରିଶ୍ରମ / ବୃଥା ପ୍ରୟାସ କରିବା)**

➤ ଆଜିକାଲିର ନେତାମାନଙ୍କ କଥାରେ ବିଶ୍ୱାସ କରିବା କୁହୁଡ଼ି ପହଁରିବା ସହିତ ସମାନ ।

### **ଖାଲରେ ପକାଇବା – (ବିପଦରେ ପକାଇବା)**

➤ ସେ ନିଜର ସ୍ଵାର୍ଥ ସିଦ୍ଧି ପାଇଁ ଯେ କୌଣସି ଲୋକକୁ ଖାଲରେ ପକାଇବାକୁ କୁଣ୍ଡିତ ନୁହନ୍ତି ।

### **ଖୁଅ କାଢ଼ିବା – (କଥାକୁ ଘାଣି ଦୋଷ ଖୋଜିବା)**

➤ ଖଳ ଲୋକମାନେ ସବୁକଥାରୁ ଖୁଅ କାଢ଼ିଥାନ୍ତି ।

### **ଖାଇବା ପତରରେ ଧୂଳିଦେବା – (ଜୀବିକା ଛଡ଼ାଇ ନେବା)**

➤ ଆକ୍ରୋଶମୂଳକ ଭାବରେ ଚାକିରିରୁ ନିଲମ୍ବନ କରିବାମାନେ ଖାଇବା ପତରରେ ଧୂଳି ଦେବା ବ୍ୟତୀତ ଅନ୍ୟକିଛି ନୁହେଁ ।

### **ଗୁଜୁରାଣ ମେଣ୍ଟାଇବା – (କଷ୍ଟସହି (କଷ୍ଟକରି) କୌଣସିମତେ ଚଳିବା)**

➤ ଗତ ମହାବାତ୍ୟାରେ ଘରଦ୍ୱାର, ଚାଷବାସ ସବୁଗଲା ପରେ ମୂଲମଜୁରି ଲାଗି ବାପା କୌଣସି ପ୍ରକାରେ ଗୁଜୁରାଣ କେଣ୍ଟାଉଛନ୍ତି ।

### **ଗାଲରେ ହାତଦେବା – (ଚିକିତ୍ସା ହେବା)**

➤ ପୁଅଟି ପରୀକ୍ଷାରେ ଫେଲ ହେବାରୁ ବାପା ଗାଲରେ ହାତ ଦେଇ ବସିଛନ୍ତି ।

### **ଗୋଡ଼ହାତ ଧରିବା – (ବିନମ୍ର ଗୁହାରି କରିବା)**

➤ ଖିଅଟିର ବାହାଘର ସୁରୁଖୁରୁରେ ତୁଳାଇ ଦେବାକୁ ଗରିବ ବାପା ସବୁ ବନ୍ଧୁବାନ୍ଧବଙ୍କ ଗୋଡ଼ହାତ ଧରିଲେଣି ।

### **ଗୋଡ଼ଟେକି ବସିବା – (ପ୍ରସ୍ତୁତ ହୋଇ ରହିବା)**

➤ ନନ୍ଦନକାନନ ବୁଲି ଯିବାପାଇଁ ପିଲାଏ ଗୋଡ଼ଟେକି ବସିଛନ୍ତି ।

### **ଚଳୁ କରିଦେବା – (ସବୁ ଶେଷ କରିଦେବା)**

➤ ଲୋକଟିର ଧର୍ମ ଅଧର୍ମ ବିଚାର ନାହିଁ, ଜନସାଧାରଣଙ୍କ ପାଶ୍ଚିକୁ ଚଳୁ କରିଦେଲାଣି ।

### **ଚାଲିଲା ଶଗଡ଼ରେ ହାତଦେବା – (ଅତି ଦୁଷ୍ଟାମି କରିବା)**

➤ ରାତ୍ରି ଅପାର ଛୁଆ ଦି'ଗା ଚାଲିଲା ଶଗଡ଼ରେ ହାତଦେବା ପିଲା ।

### **ଚିତା କାଟିବା – (୦କିବା)**

➤ ଅନେକ ଭଣ୍ଡ ସାଧୁ ଅଛନ୍ତି, ଯେଉଁମାନେ କି ଧର୍ମ ନାମରେ ଲୋକଙ୍କୁ ଚିତା କାଟୁଛନ୍ତି ।

### **ନାଁ କରିବା – (ସୁନାମ ଅର୍ଜନ କରିବା)**

➤ ଧର୍ମପଦ ଭଳି ଦେଶର ନାଁ କରିବା ପ୍ରତ୍ୟେକ ଛାତ୍ରଛାତ୍ରୀଙ୍କର ଲକ୍ଷ୍ୟ ହେବା ଉଚିତ ।

### **ନାଁ ରଖିବା – (ଯଶ ରଖିବା)**

➤ ବିଦେଶକୁ ପଡ଼ିବାପାଇଁ ଗଲାବେଳେ ବାପା କହିଲେ, – “ତୁ ଆମ ବଂଶର ନାଁ ରଖିବୁ, ଏତିକି ମୋର କାମନା ।”

### **ନାକ ଛିଆଡ଼ିବା – (ବିରକ୍ତ ହେବା)**

➤ ସବୁ କଥାରେ ତାଙ୍କର ନାକ ଛିଆଡ଼ିବା ପ୍ରକୃତିକୁ କେହି ପସନ୍ଦ କରନ୍ତି ନାହିଁ ।

### **ନାକ ଟେକିବା – (ଘୃଣା କରିବା)**

➤ ରୋଗୀମେଦ୍ବା କଲାବେଳେ ନାକଟେକିବା ଉଚିତ ନୁହେଁ ।

### **ନାକେଦମ୍ କରିବା – (ଅଥୟ କରିବା)**

➤ ଜରୁଆ ଦେହରେ ସର୍କର୍ଷ ଦେଖୁବାକୁ ଯିବ ବୋଲି ପିଲାଟା କାନ୍ଦି କାନ୍ଦି ନାକେଦମ୍ କଲାଣି ।

### **ପିଠିରେ ପଡ଼ିବା – (ସାହା ହେବା)**

➤ ଯେତେ କହିଲେ ବି ପାଠଭୂନ୍ତୁ, ଫେଲିହେଲେ କେହି ପିଠିରେ ପଡ଼ିବେନି ।

### **ଫସର ଫାଟିବା – (ବ୍ୟର୍ଥ ହେବା)**

➤ ଗୋଟିଏ ବୋଲି ପୁଅର ଉଜଶିକ୍ଷା ପାଇଁ ବାପା କେତେ କ’ଣ ଯୋଜନା କରିଥିଲେ, କିନ୍ତୁ ପୁଅଟି ମାଟ୍ରିକ ପରୀକ୍ଷାରେ ଫେଲି ହେବାରୁ ତାଙ୍କର ସବୁ ଯୋଜନା ଫସର ଫାଟିଲା ।

### **ଫରେଇ ହେବା – (ଗୋଟାଏ କଥାକୁ ବାରମ୍ବାର ପଚାରିବା)**

➤ ଥରେ କହିଲେ ଶୁଣିପାରିଲୁନି ଯେ ଏତେ ଥର ଫରେଇ ହେଉଛୁ ?

### **ବାଟ କାଟିବା – (ନିଜ ସୁବିଧା ଦେଖିବା)**

➤ ସ୍ଵାର୍ଥପର ଲୋକମାନେ କାହାକଥା ବିଚାର ନ କରି ନିଜେ ନିଜର ବାଟ କାଟି ଦୂରେଇ ଯାଆନ୍ତି ।

### **ବାଟଭାଙ୍ଗିବା – (ଉପେକ୍ଷା କରିବା)**

➤ ବିପଦରେ ପଡ଼ିଥିବା ଲୋକଙ୍କୁ ସାହାଯ୍ୟ ନ କରି ବାଟଭାଙ୍ଗି ଚାଲିଯିବା ଠିକ୍ ନୁହେଁ ।

### **ବାଟମାରଣା ହେବା – (ମଞ୍ଜିରେ ଅନ୍ୟଦ୍ୱାରା ଅପହୃତ ହୋଇଯିବା)**

➤ ବାତ୍ୟା ସମୟରେ ଦେଶ ବିଦେଶରୁ ଆସିଥିବା ଦ୍ରବ୍ୟଗୁଡ଼ିକ ବାଟମାରଣା ହେଲା ବୋଲି ଲୋକେ କହୁଛନ୍ତି ।

### **ବିରାଢ଼ି ଛିଙ୍କିବା – (ଅନୁକୂଳ ବିଶିଥ୍ରିଯିବା)**

➤ ସଙ୍ଗେ ସଙ୍ଗେ ଯାଇଥିଲ, ଅଥବା ଫେରିଆସିଲ ଯେ, କ’ଣ ବିରାଢ଼ି ଛିଙ୍କିଲା କି ?

**ବିରାତି କପାଳକୁ ଶିକାହିଣ୍ଡିବା – (ଇଚ୍ଛା ଅନୁସାରେ ସୁବିଧା ମିଳିବା)**

➤ ପ୍ରଦର୍ଶନୀ ଦେଖିଯିବାକୁ କେହି ସାଙ୍ଗ ମିଲୁ ନ ଥିଲେ, ବିରାତି କପାଳକୁ ଶିକାହିଣ୍ଡିଲା ପରି ସାନମାମୁ ଆସି ପହଞ୍ଚିଗଲେ ।

**ଭାଲୁ ଧରାଇବା – (କୌଣସିଲରେ ଜଞ୍ଚାଳଗ୍ରହ କରାଇବା)**

➤ ନିଜର ସୁବିଧାପାଇଁ ଅନ୍ୟକାହାକୁ ଭାଲୁଧରାଇ ନିଜେ ଖସିଯିବା ବିବେକୀ ଲୋକର କାର୍ଯ୍ୟ ନୁହେଁ ।

**ଭୂତ ଖାଇବା – (ଆନ୍ୟ ହାତରେ ପଡ଼ିବା)**

➤ ମୃତ୍ୟୁପରେ କୃପଣ ଲୋକର ସଞ୍ଚିତ ଧନ ଭୂତ ଖାଆନ୍ତି ।

**ମହରଗରୁ ଯାଇ କାନ୍ତାରରେ ପଡ଼ିବା – (ସାମାନ୍ୟ ବିପଦରୁ ଯାଇ ବଡ଼ ବିପଦରେ ପଡ଼ିବା)**

➤ ବନ୍ୟା ଭୟରେ ନଦୀକୂଳ ଛାଡ଼ି ଅନ୍ୟତ୍ର ଘର କରି ରହିଲିଯେ ସେଠି ସବୁ ବର୍ଷ ମରୁଡ଼ି । ମହରଗରୁ ଯାଇ କାନ୍ତାରରେ ପଡ଼ିବା ସାର ହେଲା ।

**ଚିତା କାଟିବା – (ଆନ୍ୟକୁ ଠକିବା)**

➤ ଭଦ୍ର ବେଶଧାରୀ ଅନେକ ଲୋକ ଅଛନ୍ତି, ଯେଉଁମାନେ କି ସାଧାରଣ ଲୋକଙ୍କୁ ନାମା ଭାବରେ ଚିତା କାଟୁଛନ୍ତି ।

**ଛାଇ ନ ମାଡ଼ିବା – (ସବୁ ସମ୍ପର୍କ ଛିନ୍ନ କରିବା)**

➤ ପରିବାରରୁ ଅଳଗା ହେଲାପରେ ବଡ଼ଭାଇ ସାନଭାଇର ଛାଇମାଡ଼ୁନି ।

**ଛାତି ଫୁଲେଇ ଚାଲିବା – ଗର୍ବ ଦେଖାଇବା)**

➤ ସ୍ଵାଧୀନତାପରେ ଭାରତବାସୀ ବିଶ୍ୱଦରବାରରେ ଛାତି ଫୁଲେଇ ଚାଲିବାକୁ ସମର୍ଥ ହେଲେ ।

**ଜିରାରୁ ଶିରା କାଡ଼ିବା – (ଆୟଥା ଦୋଷ ଦେଖାଇବା)**

➤ ଖଲ ଲୋକମାନେ ଜିରାରୁ ଶିରା କାଡ଼ି ନିଜର ବାହାଦୁରି ଦେଖାନ୍ତି ।

**ଝିଣ୍ଡିକା ମାରି ବଣି ପୋଷିବା – (ଦୁର୍ବଳକୁ ମାରି ସବଳକୁ ସାହାଯ୍ୟ କରିବା)**

➤ ଝିଣ୍ଡିକା ମାରି ବଣି ପୋଷିଲେ ଆସନ୍ତା ଥରକୁ ଭୋଟ ପାଇବ ତ ?

**ୀଥକୁ ମାରିବା – (ଆନୁମାନ କରି କହିବା)**

➤ ତୁମର ପ୍ରକୃତ ଝାନ ନାହିଁ, ତୁମେ ଖାଲି ୀଥକୁ ମାରୁଛ ।

**ଡଳେ ପକାଇବା – (ଆନ୍ୟ କରିବା)**

➤ ସଦ୍ଗୁରୁଙ୍କ ବଚନକୁ କୌଣସି ସତ୍ ଶିଷ୍ଟ୍ୟ କେବେ ଡଳେ ପକାଏ ନାହିଁ ।

**ଡିଲକୁ ତାଳ କରିବା – (ଛୋଟ କଥାକୁ ବଡ଼ କରିବା)**

➤ ଦୁଷ୍ଟ ଲୋକମାନେ ଡିଲକୁ ତାଳ କରି କଳହ କରିଥାନ୍ତି ।

### **ଦାଉ ସାଧୁବା – (ପ୍ରତିଶୋଧ ନେବା)**

➤ କାହା ଉପରେ ବିପଦ ପଡ଼ିଥିବା ବେଳେ ସୁଯୋଗ ନେଇ ଦାଉ ସାଧୁବା ଭଲନ୍ତୁହେଁ ।

### **ମନ ଘର ଧରିବା – (ଅସୁବିଧାରେ ପଡ଼ି ସତେନ ହେବା)**

➤ ଘର କେମିତି ଚଲୁଛି ବୁଝି ନ ଥିଲା, ବାପା ମଲାପରେ ଏବେ ତା'ମନ ପୂରା ଘର ଧରିଗଲାଣି ।

### **ମାଛିକି ମ' (ମର) ନ କହିବା – (ଖୁବ୍ ନିରୀହ)**

➤ ପ୍ରକୃତ ଗଣ୍ଠଗୋଲକାରୀମାନେ ଖସିଗଲେ, ଯିଏ ମାଛିକି ମ' ନ କହିବା ଲୋକ, ତାକୁ ପୋଲିସ୍ ଗିରଫ୍ କରିନେଲା ।

### **ମୁହଁ ବଡ଼ାଇବା – (ସୁବିଧା ଦେବା)**

➤ ବାପାମାଆ ଗେହ୍ନ୍ତି କରି ଅନେକ ସମୟରେ ପିଲାଙ୍କ ମୁହଁ ବଡ଼ାଇଦିଆନ୍ତି, କିନ୍ତୁ ପରେ ଅନୁତାପ କରନ୍ତି ।

### **ମୁହଁ ଦେବା – (ପ୍ରଶ୍ରୟ ଦେବା)**

➤ ଛୋଟ ପିଲାଙ୍କୁ ଏତେ ମୁହଁଦେବା ଠିକ୍ ନୁହେଁ ।

### **ମୁଣ୍ଡଖାଳ ତୁଣ୍ଡରେ ମାରିବା – (କଠିନ ପରିଶ୍ରମ କରି ପେଟ ପୋଷିବା)**

➤ ଭଲଘର ଖଣ୍ଡେ କରିବ ବୋଲି ମୁଣ୍ଡଖାଳ ତୁଣ୍ଡରେ ମାରି ସେ ଯାହା କିଛି ସଞ୍ଚୟ କରିଥିଲା, ସବୁତକ ଚୋର ନେଇଗଲେ ।

### **ମୁଣ୍ଡକୁ ତେତ୍ତୁଳିଆ ବିଜ୍ଞା କାମୁଡ଼ିବା – (ଭୀଷଣ ଚିତ୍ତରେ ପଡ଼ିଯିବା)**

➤ ଝିଅ ବାହାଘର ନାଁ ଧରୁ ନ ଥିଲେ, ଏବେ ଝିଅର ବନ୍ଦସ ଗଡ଼ିଯିବାରୁ ତାଙ୍କ ମୁଣ୍ଡକୁ ତେତ୍ତୁଳିଆ ବିଜ୍ଞା କାମୁଡ଼ିଲାଣି ।

### **ରକ୍ତଚାଉଳ ଚୋବାଇବା – (ରାଗ ଜର୍ଜରିତ ହେବା)**

➤ ବିଚାରରେ ଦୋଷୀ ସାବ୍ୟସ୍ତ ହେବାରୁ ସମସ୍ତଙ୍କ ଉପରେ ଖାଲି ସେ ରକ୍ତଚାଉଳ ଚୋବାଉଛି ।

### **ସୁଅ ମୁହଁରେ ଯିବା / ପଡ଼ିବା – (ବୃଥାରେ ଧନ ଦଉଳତ ଉଜାଡ଼ି ଦେବା)**

➤ ପୁଅ ଅଯୋଗ୍ୟ ହେଲେ ବାପର ସବୁଧନ ସୁଅ ମୁହଁରେ ଯାଏ ।

### **ହାତ ଧରିବା – (ବିବାହ କରିବା / ନେହୁରା ହେବା)**

➤ ଗୁଣୀ ପୁରୁଷର ହାତ ଧରିବାକୁ ସବୁଝିଅ ଲଜ୍ଜା କରନ୍ତି ।

➤ ମୁଁ ଆପଣଙ୍କ ହାତଧରୁଛି, ମତେ ଏଇଥର କ୍ଷମା କରିଦିଅନ୍ତୁ ।

### **ହାତ କରିବା – (କୌଣ୍ଟଳରେ ଆୟତ କରିବା)**

➤ ଅନ୍ୟପକ୍ଷର ସାକ୍ଷୀମାନଙ୍କୁ ହାତ କରି ସେ ମକଦ୍ଦମା ଜିତିଗଲେ ।

### **ହାତରେ ନ ମାରି ଭାତରେ ମାରିବା – (କୌଣ୍ଟଳରେ ଜୀବିକା ବା ବୃତ୍ତିରୁ ଉଛେଦ କରିବା)**

➤ ଶ୍ରମିକମାନଙ୍କୁ ହାତରେ ନ ମାରି ଭାତରେ ମାରିବା ନୀତି ଯୋଗୁଁ ତାଙ୍କ କାରଖାନାରେ ସବୁବେଳେ ଧର୍ମଘଟ ଲାଗିରହିଛି ।

### ୩.୧.୪. ତୁଳନାମୂଳକ ରୂପ୍ତି :

ଏଣ୍ଟୁଆ ପରି ମୁଣ୍ଡ ଚୁଙ୍ଗାରିବା – ସେ କିଛି ବୁଝୁ ନ ବୁଝୁ ସବୁବେଳେ ଏଣ୍ଟୁଆ ପରି ମୁଣ୍ଡ ଚୁଙ୍ଗାରୁଥାଏ ।

କୁକୁର ପରି ଧାଇଁବା – ଟଙ୍କା କେଇଟା ଲୋତରେ ସେ କୁକୁର ପରି ଧାଇଁଛି ।

ଖୁଣ୍ଡଟା ପରି ଠିଆହେବା – ବସିବାକୁ କହିଲି, ନ ବସି ଖୁଣ୍ଡଟା ପରି ଠିଆହୋଇ ରହିଲୁ କାହିଁକି ?

ଗଡ଼ ପରି ପଡ଼ିବା / ଜିକି ପରି ପଡ଼ିବା – ଲୋକଟା ଗଡ଼ ପରି ପଡ଼ିଛି, ପଦେ ବି ଜବାବ ନାହିଁ ।

ଛୁଞ୍ଚ ପରି ମୁହଁ କରିବା – ସବୁବେଳେ ଛୁଞ୍ଚ ପରି ମୁହଁଙ୍କଲେ କିଏ ତୋତେ ଭଲପାଇବ ?

ଜୋକ ପରି ଲାଗିବା – ଯେଉଁମାନେ କର୍ମୀ, ସେମାନେ କାମରେ ସର୍ବଦା ଜୋକ ପରି ଲାଗିଥାନ୍ତି ।

ପେଡ଼ି ପରି ମୁହଁ କରିବା / ଫୁଲାଇବା – ସତକଥା କହିଦେବାରୁ ସେ ପେଡ଼ି ପରି ମୁହଁ ଫୁଲାଇ ବସିଛି ।

ପବନ ପରି ଧାଇଁବା – କିଏ ବିପଦରେ ପଡ଼ିଛି ଶୁଣିଲେ, ତାକୁ ସାହାଯ୍ୟ କରିବାପାଇଁ ସେ ପବନ ପରି ଧାଇଁଯାନ୍ତି ।

ପ୍ରସାଦ ପରି ପାଇଦେବା – ପଡ଼ୋଶୀ ଘରୁ ଆସିଥିବା ତରକାରୀକୁ ସେ ପ୍ରସାଦ ପରି ପାଇଦେଲା ।

ବରଢ଼ା ପତ୍ର ପରି ଥରିବା – ପିଲାଟାର ମିଛକଥା ଜଣା ପଡ଼ିଯିବାରୁ ବାପାଙ୍କ ଆଗରେ ସେ ବରଢ଼ାପତ୍ର ପରି ଥରୁଛି ।

ସାପ ପରି ପୁଁ ପୁଁ ହେବା – ସାମାନ୍ୟ କଥାରେ ରାଗିଯାଇ ସେ ସାପ ପରି ପୁଁ ପୁଁ ହୁଅନ୍ତି ।

ସିଂହପରି ଯୁଣ୍ଡିବା – ବାଲକ ଅଭିମନ୍ୟ ସପ୍ତରଥୀଙ୍କ ସହିତ ସିଂହପରି ଯୁଣ୍ଡିଥୁଲେ ।

ଶୁଆ ପରି ଘୋଷିବା – ଗୀତଟି ତା ମନକୁ ଏମିତି ପାଇଛି ଯେ ଦିନରାତି ଶୁଆପରି ଘୋଷିହେଉଛି ।

### ପ୍ରଶ୍ନାବଳୀ

୧. ରୂପ୍ତି କ’ଣ ? ସତୃଷ୍ଟାନ୍ତ ବୁଝାଆ ।

୨. ନିମ୍ନଲିଖିତ ରୂପ୍ତିଗୁଡ଼ିକର ଅର୍ଥ ଲେଖ ୩ ବାକ୍ୟରେ ବ୍ୟବହାର କର ।

ଆଶର ଲଉଡ଼ି, ଅରଣ୍ୟରୋଦନ, କାଠିକର ପାଠ, ଜପାମାଳି, ବାଆକୁ ବତା, ଆଖୁପକାଇବା, କପାଳ ପାଟିବା, କଳାକନା ବୁଲେଇବା, ନାଁ ରଖିବା, ଛାତିକିପଥର କରିବା ।

୩. ବନ୍ଧନୀ ମଧ୍ୟରୁ ଉପଯୁକ୍ତ ରୂପ୍ତି ବାଛି ଶୂନ୍ୟମୟାନ ପୂରଣ କର ।

(କ) ପିଲାଟା ଏପରି \_\_\_\_\_ ଯେ, ଯାହା କହିବ, ତାହା କରିବ ।

(ଖ) ଏ କାର୍ଯ୍ୟଟି କରିବା ତୁମ ପକ୍ଷରେ \_\_\_\_\_ ।

(ଗ) ତାକୁ ଆଉ କିଛି କୁହନାହିଁ, ସେ ଭୟରେ \_\_\_\_\_ ପଡ଼ିଗଲାଣି ।

(ଘ) ସେ ମୋ ସମ୍ପତ୍ତି ଉପରେ \_\_\_\_\_ ।

(ଙ୍ଗ) ତାକୁ ଠକିବା ସହଜ ନୁହେଁ, ସେ \_\_\_\_\_ କରି ସବୁ ଦେଖିବେ ।

(ଚ) ତା’ ବାପା ଚିରଦିନ ପାଇଁ \_\_\_\_\_ ।

- (ଇ) ସେ ତ \_\_\_\_\_ ସାଜି ଅନର୍ଥ ସୃଷ୍ଟି କରୁଛି, ତାକୁ କ'ଣ ଚିହ୍ନନାହିଁ ?
- (ଇ) ସେଇଟା ଗୋଟାଏ \_\_\_\_\_ ତା ସହିତ ପିଲାଙ୍କୁ ଛାଡ଼ି ନାହିଁ ?
- (୯) \_\_\_\_\_ ଧନ ମଣିଷଙ୍କ ପ୍ରକୃତ ଶାନ୍ତି ଦିଏ।
- (୧୦) ପ୍ରକୃତ କଥା ନ ଜାଣି \_\_\_\_\_ କହୁଛ କାହିଁକି ?
- (୧୧) ଦୟାନିଧି, ଦୀନବନ୍ଧୁ ବାବୁଙ୍କର \_\_\_\_\_ ବନ୍ଧୁ।
- (୧୨) ସବୁ କଥାରୁ \_\_\_\_\_ ତାହାର ଗୋଟାଏ ମନ୍ଦ ଅଭ୍ୟାସ।
- (୧୩) ତାଙ୍କର \_\_\_\_\_ ନାଟି ତାଙ୍କ ବିଫଳତାର କାରଣ।
- (୧୪) ପିଲାମାନଙ୍କୁ \_\_\_\_\_ ଉଚିତ ନୁହେଁ।

➤ (ଖୋଲବୁଝା ଧନ, ବଣବିଛୁଆତି, ମୁହଁଦେବା, ଦେହଲଗା, ଖୁଅକାଢ଼ିବା, ଠାସୁକୁ ମାରିବା; ନାଟର ଗୋବର୍ଦ୍ଧନ, ଛୁଞ୍ଚମାଛିପରୀକ୍ଷା, ଆଖୁବୁଜିବା, କଳାକାଠ ପଡ଼ିବା, ନଛୋଡ଼ିବନ୍ଧା, କାଠିକର ପାଠ, ଆଖୁପକେଇବା, ହୁଙ୍କାପିଟା)

୪. ‘କ’ ପ୍ରମଥରେ କେତେକ ରୂପି ଏବଂ ‘ଖ’ ପ୍ରମଥରେ ସେହି ରୂପିର ଅର୍ଥ ଦିଆଯାଇଛି । କେଉଁ ରୂପି କେଉଁ ଅର୍ଥ ପ୍ରକାଶ କରେ ବାହି ଲେଖ ।

‘କ’	‘ଖ’
ବୋଟେପରେ ନଳିତା ବିଡ଼ା	ଖୁବ୍ କଷ୍ଟକଥା
ବାଆକୁ ବତା	ସବୁ ଲୁଟିନେବା
ଅନ୍ଧବୁଝାମଣିଶା	ଘୋର ଶତ୍ରୁତା
ଆଖୁରେ ଧୂଳିଦେବା	କ୍ଷୀଣ ଆଶ୍ରୟ
କାଠିକର ପାଠ	ଅନ୍ୟାୟ ବିଚାର
କଳାକନା ବୁଲାଇବା	ଦୁଃଖ ଉପରେ ଦୁଃଖ
ଅକଳ ଗୁଡ଼ୁମ	ଠକିବା
	ବୁଦ୍ଧିବଣା ହେବା



- ଅଣ୍ଡିଛୁରୀ ତଣ୍ଡିକାଟେ— ଆମ୍ବୀୟଲୋକ ଶତ୍ରୁତା ଆଚରଣ କରିବା ।
- ଅଠାକାଠିରେ ପଡ଼ିବା— ଅସୁବିଧା ପରିସ୍ଥିତିର ସମ୍ବ୍ଲାନ୍ଧାନ ହେବା ।
- ଅନ୍ତ ଦେଶକୁ ଗଲି ଦର୍ପଣ ବିକି— ମୂର୍ଖଙ୍କ ଆଗରେ ତତ୍ତ୍ଵକଥା କହିବା ।
- ଅଳସୁଆର ବାରବାଟୀ ଚାଷ— ନିକମା ବା ଅଳସୁଆ ଲୋକର ବୃଥା ଆସ୍ତାଳନ ।
- ଅଧର୍ମ ବିଭ ବଢ଼େ ବହୁତ ଗଲାବେଳେ ଯାଏ ମୂଳ ସହିତ— ପାପ ଅର୍ଜିତ ଧନ ସମୂଳ ନଷ୍ଟ ହୁଏ ।
- ଅଦାବେପାରୀର ଜାହାଜ ମୂଲ— ଅନଧିକାର ଚର୍କା ।
- ଅତିପରିଚୟେ ଗୌରବ ନଷ୍ଟ— ଅଧିକ ସମ୍ପର୍କ ବା ମିଳାମିଶାରେ ସମ୍ବାନ୍ଧ ହୁଏ ପାଏ ।
- ଅନ୍ତ ଥରେ ବାଡ଼ିହଜାଏ— ଅଭିଜ୍ଞତାରୁ ସତର୍କହେବା ବା ଶିକ୍ଷାଲାଭ କରିବା ।
- ଅମୃତ ହାଣ୍ଡିରେ ବିଷ କଣିକାଏ— ସାମାନ୍ୟ ଖରାପ ଅନେକ ଭଲକୁ ନଷ୍ଟକରେ ।
- ଆଲୋସନ୍ଧ, ଆପଣା ମହତ ଆପେ ରଖି— ନିଜ ସମ୍ବାନ୍ଧ ନିଜ ହାତରେ ।
- ଆଗତ ଚଢ଼େଇକି ବେସରବଟା— ହାତକୁ ଜିନିଷ ଆସିବା ପୂର୍ବରୁ ଉପଯୋଗ ପାଇଁ ପ୍ରସ୍ତୁତି ।
- ଆଲ୍ଲା ଦିଅନ୍ତି ତ ଛପରପାଡ଼ି ଦିଅନ୍ତି— ଜିଶୁର ଦୟାକଲେ ଆଶାତୀତ ଫଳମିଳେ ।
- ଆକାଶ କଇଁଆ ଚିଲିକାମାଛ— ଅସମ୍ବର କଥା କଲୁନା କରିବା ।
- ଆପଣା ଶିଙ୍ଗରେ ଭୂଇଁ ତାଡ଼ିବା— ନିଜେ ସମର୍ଥ ହେବା ।
- ଆଖୁ କିଆରିରେ ପଶିବା— କୌଣସି କାର୍ଯ୍ୟ ଉତ୍ତମ ରୂପେ ନିର୍ଣ୍ଣୟ କରି ନ ପାରିବା ।
- ଉଡ଼ିଗଲା ଚଢ଼େଇର ପରଗଣିବା— ଅତିବୁଦ୍ଧିଆ ।
- ଉପର ଚିକ୍କଣ ଭିତର ଫଂମା— ବାହାର ସୌନ୍ଦର୍ୟ ଥାଇ ଭିତରେ ଶୂନ୍ୟତା ।
- ରଷ୍ମି ଜଟା ଛିଣ୍ଣାଇବା— ଧୈର୍ଯ୍ୟବାନ୍ ବ୍ୟକ୍ତି ଅତ୍ୟନ୍ତ କ୍ରୋଧ ପ୍ରକାଶ କରିବା ।
- ଏକା ମାଘକେ ଶୀତ ଯାଏନାହିଁ— ଦୁର୍ଯ୍ୟବାନ କେବଳ ଥରେ ଆସେ ନାହିଁ ।
- ଏ ମନ ଖୋଜୁଯାଏ ଯାହା କାଳେ ପ୍ରାପତ ହୁଏ ତାହା— ସମୟ ଅନୁଯାୟୀ ମନ ଅନୁସାରେ ଫଳ ମିଳିବା ।
- ଓଟ ମୁହଁରେ ଜିରା— ଅଧିକ ଆଶା କରୁଥିବା ବ୍ୟକ୍ତିକୁ ଅନ୍ତ ମିଳିବା ।
- ଓଷଦ ରାଗରେ ତାଚିଆ କାମୁଡ଼ିବା— ପ୍ରକୃତ ଲୋକ ବିରୋଧରେ କିଛି କରି ନ ପାରି ଅନ୍ୟ ଉପରେ ରାଗିବା ।
- କଷ୍ଟକଲେ କୃଷ ମିଳେ— ସବୁ ସିଦ୍ଧିର ମୂଳହିଁ କଠିନ ପରିଶ୍ରମ । ସାଧନା ହିଁ ସିଦ୍ଧିର ଜନକ ।
- କବିତ୍ତୁଷ୍ଟ, ମେଣାମୁଣ୍ଡ— ଦୃଢ଼ବଚନ ବା ଆର୍ଶବଚନ ।
- କଂସାରି ଘର ପାରାକୁ କୁଲା ଭାଉଁ ଭାଉଁ— ପ୍ରତିକୁଳତାରେ ଅଭ୍ୟନ୍ତ ବ୍ୟକ୍ତିକୁ ସାମାନ୍ୟ ଭୟ ଦେଖାଇବା ।
- କଙ୍କଡ଼ାକୁ ଗୋକିପାଣି ସୁହାଏ— ଅସାଧୁଲୋକପାଇଁ ଗୋକିମାଳିଆ ପରିସ୍ଥିତି ସହାୟକ ହୁଏ ।
- କାହାର ପୁଷ୍ପମାସ, କାହାର ସର୍ବନାଶ— ଜଣକର ଲାଭ ବେଳେ ଅନ୍ୟ ଜଣଙ୍କର କ୍ଷତି ।
- କୂପ ମଣ୍ଡଳି— ସଙ୍କୁଟିତ ପରିବେଶରେ ବଢ଼ିଥିବା ବ୍ୟକ୍ତି ।

- କେଉଁ ଗାଇର ଗୋବର— ଅତିସାମାନ୍ୟ / ତୁଳ ।
- କୋପେ ବର ନ ହେଲେ ତପେ ବର— ଯେ କୌଣସି ଉପାୟରେ କାର୍ଯ୍ୟହାସଳ କରିବା ।
- କୌରବଙ୍କର ଖାଇ, ପାଣ୍ଡବଙ୍କର ଗାଇ— ଜଣଙ୍କଠାରୁ ସାହାୟ ପାଇବା ଓ କୃତଦ୍ୱାରାରେ ଅନ୍ୟର କାମ କରିବା ।
- ଖଜୁରି ଗଛର କି ଗୁଣ ଗାଇବି— କୌଣସି ଖରାପଲୋକର ପ୍ରତିଟି କର୍ମ ମୂଳରୁ ଖରାପ ?
- ଖଣ୍ଡାଧାରରେ ଚାଲିବା— ଖୁବ୍ ସତର୍କତାର ସହିତ ନିୟମ ମାନି କାମ କରିବା ।
- ଖୋଲ ପର୍ବତ ମାର ମୂଷା— ସାମାନ୍ୟ କାମ ପାଇଁ ବହୁଶ୍ରମ ଓ ଚେଷ୍ଟା ।
- ଗାଁ କନିଆଁ ସିଘାଶିନାକୀ— ଯେ କୌଣସି ଲୋକ ନିଜ ଅଞ୍ଚଳରେ ସନ୍ଧାନ ନ ପାଇବା ।
- ଗୁଣଚିହ୍ନେ ଗୁଣିଆ, ସୁନାଚିହ୍ନେ ବଣିଆ— ଗୁଣୀ ଗୁଣର ଆଦର କରେ ।
- ଘରଦିଅଁ ନ ପୂଜି ପରଦିଅଁ ପୂଜିବା— ନିଜ ସଂସ୍କରିତକୁ ଅବହେଲା କରି ଅନ୍ୟ ସଂସ୍କରିତକୁ ଅନୁସରଣ କରିବା ।
- ଘୁଷୁରିକି ପାଚିଲା କଦଳୀ— ଇତର ବା ଅଯୋଗ୍ୟ ବ୍ୟକ୍ତି ପାଇଁ ଉନ୍ନତ ପରିଚର୍ଯ୍ୟା ।
- ଘୋଡ଼ା ଛ'ଟଙ୍କାକୁ ଦାନା ନ'ଟଙ୍କା— କୌଣସି ଜିନିଷର ରକ୍ଷଣାବେକ୍ଷଣ ଖର୍ଚ୍ଚ ଜିନିଷର ମୂଳ୍ୟଠାରୁ ଅଧିକ ହେବା ।
- ଚାଷ ତରତର ବଣିଜ ମୀଠ— ନିର୍ଦ୍ଦିଷ୍ଟ କାର୍ଯ୍ୟକୁ ନିର୍ଦ୍ଦିଷ୍ଟ ସମୟରେ ସଂପାଦନା କରିବା ।
- ଚୋର ମନ ଚୋର ଗଣ୍ଠିଲିରେ— ଚୋର ସର୍ବଦା ଚୋରି କରିଥିବା ଦ୍ରବ୍ୟ ଧରାପଡ଼ିଯିବା ଭୟରେ ଶଙ୍କିତ ଥାଏ ।
- ଛୋଟ ସାପର ବିଷ ଟାଣ— ଛୋଟ ବୋଲି ହେଯ ମନେ ନ କରିବା ।  
ଛୋଟ ସାପର ବଡ଼ ବିଷ— କ୍ଷୁଦ୍ର ମଧ୍ୟରେ ଭୟକ୍ଷରତା ।
- ଜାନ୍ ଯାଉ ମାନ୍ ଥାଉ— ସନ୍ଧାନ ବା ଜନ୍ମତ ଜୀବନଠାରୁ ଅଧିକ ।
- ଜୋର ଯା'ର ମୁଲକ ତାର— ଶକ୍ତିଶାକୀ ହିଁ ପ୍ରଭୁତ୍ୱ ବିଷ୍ଟାର କରେ ।
- ଟେକା ହାତରୁ ଖଦିଲେ ଅଣବାହୁଡ଼ା— ଥରେ ଭୁଲ ହେଲେ ତାକୁ ସୁଧାରି ହୁଏ ନାହିଁ ।
- ଡେଙ୍ଗା ମୁଣ୍ଡରେ ଠେଙ୍ଗା— ଆଗୁଆ ଲୋକ ଉପରେ ଦାୟିତ୍ୱ ଓ ବିପଦ ଥାଏ ।
- ଡିଙ୍କିଶାଳ କଥା ନ ଜାଣି ଡେଙ୍ଗାନାଳ କଥା କହିବା — ଘରକଥା ନ ଜାଣି ଦୂରଦେଶର କଥା କହିବା ।
- ଡୋକେ ପି' ଦଣ୍ଡ ଜି— କଣ୍ଠେମଣ୍ଠେ ବଞ୍ଚିରହିବା ।
- ତିନି ତୁଣ୍ଡରେ ଛେଳି କୁକୁର— ମିଛକଥା ଅନେକଙ୍କଦାରା ବାରମ୍ବାର ପ୍ରକାଶିତ ହେଲେ ସତ୍ୟ ପରି ପ୍ରତୀତ ହୁଏ ।
- ତୁଣ୍ଡବାଇଦ ସହସ୍ର କୋଣ— ଲୋକ ମୁଖରେ କଥା ବହୁଦୂର ପ୍ରସରି ଯାଏ ।
- ତୁ ଯେତେ ମାଠିବୁ ମାଠ, ମୁଁ ସେଇ ଦରପୋଡ଼ା କାଠ— ସ୍ଵଭାବ ସହଜରେ ବଦଳେ ନାହିଁ ।
- ତୁଳସୀ ଦୁଇ ପତ୍ରରୁ ବାସେ, ବିଛୁଆତି ଦୁଇ ପତ୍ରରୁ କୁଣ୍ଡାଳ ହୁଏ— ପ୍ରକୃତ ଗୁଣ ପ୍ରାଥମିକ ପ୍ରତରୁ ହିଁ ଜଣା ପଡ଼ିଥାଏ ।
- ତେଲିଆ ମୁଣ୍ଡରେ ତେଲ— ଦରିଦ୍ରକୁ ସାହାୟ ନକରି ସ୍ଵିଲି ବ୍ୟକ୍ତିକୁ ସାହାୟ କରିବା ।
- ଦଇବ ଦଉଡ଼ି ମଣିଷ ଗାଇ, ଯେଣିକି ଟାଣଇ ତେଣିକି ଯାଇ— ବିଧୁ ନିର୍ଦ୍ଦେଶରେ ମଣିଷ ପରିଚାଳିତ ।

- ଦେଶକେ ପାଙ୍କ ନଈକେ ବାଙ୍କ— ଭିନ୍ନ ସ୍ଥାନରେ ଭିନ୍ନ ଚଳଣି ବା ପ୍ରଥା ।
- ଧରାକୁ ସରା ମଣିବା— ଅତି ଗର୍ବଭାବ ପ୍ରଦର୍ଶନ କରିବା ।
- ଧାନ ପେଟରୁ ବାଲୁଙ୍ଗା ଜାଡ଼— ଗୁଣବତ୍ତୀ ମାଆ ଠାରୁ କୁପୁତ୍ର ଜନ୍ମ ।
- ଧୀରପାଣି ପଥରକାଟେ— ଧୀର ସ୍ଥିର ଭାବେ କାର୍ଯ୍ୟ କଲେ ସଫଳତା ମିଳେ ।
- ଧୀର କଥାରେ ବଇରି ବଣା— ନମ୍ବ ବ୍ୟବହାର ଦ୍ୱାରା ସମସ୍ତଙ୍କୁ ବଣୀଭୂତ ବା ନିଜର କରିଛୁଏ ।
- ନଈ ସୁଅକୁ (ବଡ଼ିକୁ) ବାଲିବନ୍ଧ— ବୃଥା ପରିଶ୍ରମ / ବୃଥା ଚେଷ୍ଟା ।  
ନ ଦେଖିଲା ଓଉ ଛ' ଫଂଡ଼ା— ଅସମ୍ଭବ କଥା କହିବା ।  
ନଈରେ ଘର କରି କୁମ୍ଭୀର ସଙ୍ଗରେ କଳି – ଅଧୀନ ହୋଇ ମୁନିବଙ୍କ ସଙ୍ଗେ କଳି ।
- ନାହିଁ ମାମୁଠାରୁ କଣା ମାମୁ ଭଲ— କିଛି ନ ଥିବା ଅପେକ୍ଷା ସାମାନ୍ୟ ଥିବା ଭଲ ।
- ପେଟ ପୋଷ, ନାହିଁ ଦୋଷ— ବଞ୍ଚିବା ପାଇଁ କୌଣସି ବୃତ୍ତି ଗ୍ରହଣ କରାଯାଇପାରେ ।
- ପାପଧନ ପ୍ରାୟକ୍ଷିତରେ ଯାଏ— ଅନ୍ୟାୟ ଉପାୟରେ ଅର୍ଜିତଧନ ଅଯଥାରେ ନଷ୍ଟ ହୁଏ ।
- ପୋଥୁଗତ ବିଦ୍ୟା ପରହସ୍ତ ଧନ— ନିଜେ ନ ଜାଣିଥିବା ବିଦ୍ୟା ବା ନିଜ ପାଖରେ ନ ଥାଇ ଅନ୍ୟ ପାଖରେ ଥିବା ଧନ ଆବଶ୍ୟକ ବେଳେ କାର୍ଯ୍ୟରେ ଅସି ନ ଥାଏ ।
- ଫୁଲ ଯୋଗୁଁ ଗଭା, ପଣ୍ଡିତ ଯୋଗୁଁ ସଭା— ଉତ୍ସବ ଶୋଭା ବର୍ଦ୍ଧକ ।
- ବଦିବା ଠାରୁ କାଶିବା ଭଲ— ସବୁବେଳେ କିଛି ନା କିଛି କାର୍ଯ୍ୟରେ ଲାଗିରହିବା ଉଚିତ ।
- ବଦି ଖାଇଲେ ନଈବାଲି ସରେ— ଆକସ୍ୟ ସର୍ବନାଶ କରେ ।
- ବତେଇଦେଲା ବୁଦ୍ଧି, ମାଗି ଆଶିଲା ତିଥଣ— ଉତ୍ସବ କ୍ଷଣସ୍ଥାଯୀ
- ବକର ବେକ ବଡ଼ିଲେ ମୀନର ବିପର୍ଦ୍ଦି— ଶତ୍ରୁର ସୁବିଧା ବିପଦର କାରଣ ।
- ବ୍ରହ୍ମ ବିଳିବିଳେଇଲେ ବେଦ— ପଣ୍ଡିତ ଲୋକର ଯେ କୌଣସି କାର୍ଯ୍ୟକୁ ମହତ୍ଵପୂର୍ଣ୍ଣ ବୋଲି ଧରିନେବା ।
- ବାହାସରିଲେ ବେଦୀମୁହଁ ପୋଡ଼ା— ସ୍ଵାର୍ଥସାଧନ ପରେ ଆଗ୍ରହ କମିଯିବା ।
- ମାନିଲେ ଠାକୁର, ନ ମାନିଲେ ପଥର— ନିଜର ଦୃଷ୍ଟିକୋଣ ଅନୁସାରେ ମାନ୍ୟତା ଦେବା ଅଥବା ନ ଦେବା ।
- ଯତ୍ନ କଲେ ରହୁ ମିଳେ— ଅଧିବସାୟ ସଫଳତାର ଚାବିକାଠି ।
- ଯେମିତି ଠାକୁର ସେମିତି ପୂଜା, ବାଲି ଗରଢାକୁ ଚାଉଳ ଭଜା— ଗୁଣ ଘେନି ଆଦର ।
- ଯେସାକୁ ତେସା— ଯେ ଯେପରି ବ୍ୟବହାର ଦେଖାଇବ ତା ପାଇଁ ଅନୁରୂପ ବ୍ୟବହାର ।
- ଯେ ଦେଶେ ଯାଇ ସେ ଫଳ ଖାଇ— ସବୁସ୍ଥାନରେ ପରିସ୍ଥିତି ସହିତ ଖାପ ଖୁଆଇ ଚଳିବା ।
- ଲୁଚିଛି ନା ଗୋଡ଼ ଦିଇଟା ଦିଶୁଛି— ଯେତେ ଘୋଡ଼ାଇଲେ ବି ଦୋଷ ଧରାପଡ଼େ ।
- ଶୋଇଲା ପୁଅର ଭାଗନାହଁ— କର୍ମକୁଣ୍ଡ ଲୋକ ଜୀବନରେ ହାରିଯାଏ ।
- ସଭାରେ ହାଣ୍ଡି ଭାଙ୍ଗିବା— ଗୁପ୍ତକଥା ପ୍ରଗଟ କରିବା ।

- ସ୍ଵର୍ଗକୁ ନିଶ୍ଚି ନାହିଁ କି ବଡ଼ ଲୋକଙ୍କୁ ଉତ୍ତର ନାହିଁ— ଧନୀ ଓ ପ୍ରଭାବଶାଳୀ ଲୋକଙ୍କୁ ଅନେକ କଥା କହିଛୁଏ ନାହିଁ ।
- ସିଧା ଆଜୁଠିରେ ଘିଅ ବାହାରେ ନାହିଁ— ସବୁକାମ ସହଜରେ ହୁଏ ନାହିଁ ।
- ହାତେ ମାପି ଚାଖଣ୍ଡେ ଚାଲ— ସାବଧାନ ହୋଇ କାମ କରିବା ।
- ହଲିଲା ପାଣିରେ ଗୋଡ଼ ନ ଦେବା— ଗଣ୍ଠଗୋଳରେ ନ ପଣିବା ।
- ହାତ ଥଳସେ ନିଶ ବଙ୍କା— ଅଳସୁଆ ଦୁଃଖ ପାଏ ।

## ପ୍ରଶ୍ନାବଳୀ

- ୧ | ନିମ୍ନଲିଖିତ ଅର୍ଥରେ ବ୍ୟବହୃତ ହୋଇଥିବା ଲୋକବାଣୀଗୁଡ଼ିକୁ ଲେଖ ।
- ଅଯୋଗ୍ୟ ବ୍ୟକ୍ତିପାଇଁ ଉନ୍ନତ ପରିଚୟ ।
  - ଅତି ସାମାନ୍ୟ ମଣିଷ ।
  - ଅନ୍ୟର ସାହୟ୍ୟରେ ବଡ଼ପଣିଆ ଦେଖାଇବା ।
  - ଉନ୍ନ ସ୍ଥାନରେ ଉନ୍ନ ଚଳଣି ।
  - ପାପାଞ୍ଜିତ ଧନ ସମ୍ବଲେ ନଷ୍ଟ ହୁଏ ।
  - ବାହାର ସୌନ୍ଦର୍ୟ ଭିତରେ ନ ଥିବା ।
  - ଅଭିଜ୍ଞତାରୁ ଶିକ୍ଷାଲୀଭ ।
  - ଯେ କୌଣସି ଉପାୟରେ କାର୍ଯ୍ୟହାସଳ କରିବା ।
  - ପ୍ରକୃତି ବଦଳେ ନାହିଁ ।
  - ବିଧୁ ନିର୍ଦ୍ଦେଶରେ ମଣିଷ ପରିଚାଳିତ ।
- ୨ | ନିମ୍ନଲିଖିତ ଲୋକବାଣୀ ଗୁଡ଼ିକର ଭାବ ସଂପ୍ରସାରଣ କର ।
- ଅତି ପରିଚୟେ ଗୌରବନଷ୍ଟ ।
  - ଅଛବିଦ୍ୟା ଭୟଙ୍କରୀ ।
  - ଅମୃତ ହାଣ୍ଡିରେ ବିଷକଣିକାଏ ।
  - ଆଲୋସନ୍ଧୁ, ଆପଣା ମହତ ଆପେରନ୍ଧୁ ।
  - ଏକାମାଘକେ ଶୀତ ଯାଏନି ।
  - କାହାର ପୁଷ୍ଟମାସ କାହାର ସର୍ବନାଶ ।
  - ଛୋଟ ସାପର ବିଷଟାଣ ।
  - ଜୋର ଯା'ର ମୂଲକ ତା'ର ।
  - ଯତ୍ନ କଲେ ରନ୍ ମିଳେ ।
  - ହାତ ଥଳସେ ନିଶ ବଙ୍କା ।